

CONSTITUTION  
OF  
INDIA



# ഇന്ത്യ എന്ന റിപ്പബ്ലിക്

സാമൂഹ്യസാക്ഷരതാപരിപാടി  
ഭരണഘടനാസാക്ഷരതാപുസ്തകം 2



കേരളസർക്കാർ  
പൊതുവിദ്യാഭ്യാസവകുപ്പ്



കേരളസംസ്ഥാന  
സാക്ഷരതാമിഷൻ അതോറിറ്റി





Title

**India Enna Republic (Malayalam)**

by

**Dr. P S Sreekala**

Director, KSLMA

Academic Advisor

**Dr. K N Panicker**

Illustration

**E V Anil**

Published on

01<sup>st</sup> January 2020

Cover & Layout

**S V Sanoop**

Published by

KERALA STATE LITERACY MISSION AUTHORITY

'Aksharam', Near Govt. HSS Pettah,

Pettah P.O., Thiruvananthapuram-24

phone: 0471-2472253, 2472254

email: stateliteracymission@gmail.com

© Kerala State Literacy Mission Authority




## സന്ദേശം

**ഇ**ന്ത്യയിലെ പൗരന്മാരുടെ അവകാശങ്ങൾ സംരക്ഷിക്കുന്ന രേഖയാണ് നമ്മുടെ ഭരണഘടന. ജീവിക്കാനുള്ള സ്വാതന്ത്ര്യത്തിനുള്ളപ്പൊഴെ ഗ്യാരന്റി നൽകുന്ന നമ്മുടെ അവകാശരേഖ. നിയമത്തിനുമുന്നിൽ എല്ലാ പൗരന്മാരും തുല്യരാണെന്നും ജാതി, മതം, വംശം, ലിംഗം, ജനിച്ച പ്രദേശം തുടങ്ങിയവയുടെ അടിസ്ഥാനത്തിൽ ഒരു വിവേചനവും പൗരർക്കിടയിൽ പാടില്ലെന്നും നമ്മുടെ ഭരണഘടന അനുശാസിക്കുന്നു. ഈ മൂല്യങ്ങളാണ് നമ്മുടെ രാജ്യത്തെ റിപ്പബ്ലിക് ആയി നിലനിർത്തുന്നത്. ഭരണഘടനാമൂല്യങ്ങൾ വെല്ലുവിളി നേരിടുകയെന്നാൽ ജനങ്ങളുടെ ജീവിതം വെല്ലുവിളിക്കപ്പെടുന്നു എന്നാണ് അർത്ഥം. അതുകൊണ്ട് ഭരണഘടന സംരക്ഷിക്കുകയെന്നത് നമ്മുടെ ജീവിതത്തെയും രാജ്യത്തെയും സംരക്ഷിക്കൽ തന്നെയാണ്.

ഈ ബോധ്യത്തോടെ സാക്ഷരതാമിഷൻ നടപ്പിലാക്കുന്ന ‘ഇന്ത്യ എന്ന റിപ്പബ്ലിക്’ എന്ന ഭരണഘടനാസാക്ഷരതാപരിപാടി തികച്ചും പ്രസക്തമാണ്. അതിന്റെ ഭാഗമായി പ്രസിദ്ധീകരിക്കുന്ന ഈ പുസ്തകം വ്യപകമായി പ്രയോജനപ്പെടുത്തണമെന്ന് താൽപ്പര്യപ്പെടുന്നു.

  
 പിണറായി വിജയൻ  
 കേരളമുഖ്യമന്ത്രി



## സന്ദേശം

**ഇ**ന്ത്യൻ പൗരരുടെ അവകാശങ്ങൾ സംരക്ഷിക്കുന്ന ആധികാരിക രേഖയാണ് നമ്മുടെ ഭരണഘടന. നമ്മുടെ രാജ്യത്തിന്റെ സംസ്കാരവും പാരമ്പര്യവും ഒത്തുചേരുന്ന ആശയമാണ് ഭരണഘടനയിൽ ഉൾച്ചേർന്നിരിക്കുന്നത്. ഇന്ത്യയെ റിപ്പബ്ലിക് ആക്കി മാറ്റുന്നതും ഈ ഘടകങ്ങൾ തന്നെയാണ്. അവകാശങ്ങളും കടമകളും ബോധ്യമുള്ള പൗരസമൂഹത്തിന് മാത്രമേ സുസ്ഥിരതയുള്ള ഒരു രാഷ്ട്രസംവിധാനത്തെ നിലനിർത്താൻ കഴിയൂ. ഭരണഘടനയെക്കുറിച്ചുള്ള പ്രാഥമികമായ അവബോധം അതിന് ആവശ്യമാണ്. ഈ അവബോധം രൂപപ്പെടുത്തുന്നതിന് 'ഇന്ത്യ എന്ന റിപ്പബ്ലിക്' എന്ന പേരിൽ സാക്ഷരതാമിഷൻ പ്രസിദ്ധീകരിക്കുന്ന ഈ പുസ്തകത്തിന് സാധിക്കുമെന്ന് പ്രതീക്ഷിക്കുന്നു.

പ്രൊഫ. സി രവീന്ദ്രനാഥ്  
പൊതുവിദ്യാഭ്യാസവകുപ്പുമന്ത്രി



## സന്ദേശം

ഭരണഘടനയുടെ സ്വഭാവം രാഷ്ട്രത്തിന്റെ ചരിത്രവും സംസ്കാരവും രാഷ്ട്രീയവുമായി ബന്ധപ്പെട്ടതാണ്. ഇന്ത്യൻ ഭരണഘടന അതുകൊണ്ടുതന്നെ ഇന്ത്യയുടെ ആത്മാവ് ഉൾക്കൊള്ളുന്ന ഒരു പ്രമാണമാണ്. രാജ്യത്തിൽനിന്ന് രാഷ്ട്രത്തിലേക്കുള്ള മാറ്റത്തിന്റെ മുൻത്തമായ രേഖയാണ് ഭരണഘടന. പൗരന്മാരുടെ ജീവിതത്തെ നയിക്കുകയും അതിന് രാഷ്ട്രീയവും സാമൂഹികവുമായ ദിശാബോധം കൊടുക്കുകയും ചെയ്യുന്നത് ഭരണഘടന തന്നെ. ഭരണഘടനയെ ബഹുമാനിക്കുകയും പിന്തുടരുകയും ചെയ്യേണ്ടത് പൗരധർമ്മമാണ്. അതിൽനിന്ന് വ്യതിയാനം സംഭവിക്കുമ്പോൾ ശബ്ദമുയർത്തേണ്ടത് ഓരോ പൗരന്റെയും കടമയാണ്.

ഡോ. കെ എൻ പണിക്കർ

## ആമുഖം

സാക്ഷരതാമിഷൻ നടപ്പിലാക്കിവരുന്ന സാമൂഹ്യസാക്ഷരതാപരിപാടിയുടെ ഭാഗമാണ് ഭരണഘടനാസാക്ഷരത. ഭരണഘടനാപരമായ ജനങ്ങളുടെ അവകാശങ്ങളും കടമകളും പരിചയപ്പെടുത്തുന്ന ഒരു ലഘുസാക്ഷരതാ പുസ്തകം ഇതിന്റെ ഭാഗമായി കഴിഞ്ഞവർഷം പ്രസിദ്ധീകരിച്ചിരുന്നു. അതിന്റെ അടിസ്ഥാനത്തിൽ സാക്ഷരതാതുടർവിദ്യാഭ്യാസ പഠിതാക്കൾക്കിടയിൽ ക്ലാസുകൾ സംഘടിപ്പിച്ചു. ഭരണഘടനാസാക്ഷരതായാത്ര കാസർകോട് മുതൽ തിരുവനന്തപുരം വരെ സഞ്ചരിച്ച് ബോധവൽക്കരണം നടത്തി. ഭരണഘടന നിലവിൽ വന്നിട്ട് എഴുപതുവർഷത്തോടടുക്കുന്ന സന്ദർഭമാണിത്. ഇന്ത്യയെ റിപ്പബ്ലിക് ആയി പ്രഖ്യാപിക്കുന്നത് നമ്മുടെ ഭരണഘടനയാണ്. ഇന്ത്യൻ റിപ്പബ്ലിക് എന്ന ആശയത്തെ മുർത്തരുപം നൽകാൻ സഹായകമായി വർത്തിച്ച ചരിത്ര സാഹചര്യങ്ങൾ പരിചയപ്പെടുത്തുകയാണ് 'ഇന്ത്യ എന്ന റിപ്പബ്ലിക്' എന്ന ഈ പുസ്തകത്തിന്റെ ഉദ്ദേശ്യം. ഇന്ത്യൻ റിപ്പബ്ലിക് എന്ന ആശയത്തെക്കുറിച്ചുള്ള അടിസ്ഥാന ധാരണയ്ക്കും തുടർപഠനങ്ങൾക്കും ഈ സാക്ഷരതാപുസ്തകം സഹായകമാവുമെന്ന് പ്രതീക്ഷിക്കുന്നു.

ഡോ. പി എസ് ശ്രീകല  
ഡയറക്ടർ, സാക്ഷരതാമിഷൻ

നമ്മുടെ രാജ്യത്ത് വ്യത്യസ്ത ജനവിഭാഗങ്ങൾ നടത്തിയ അവകാശ പ്രക്ഷോഭങ്ങളുടെയും ആശയസമരങ്ങളുടെയും തുടർച്ചയായി രൂപപ്പെട്ടതാണ് റിപ്പബ്ലിക് എന്ന സങ്കല്പം. നമ്മുടെ ഭരണഘടന ആ സങ്കല്പത്തിന് മുർത്തരൂപം നൽകി. സ്വാതന്ത്ര്യം, ജനാധിപത്യം, സ്ഥിതിസമത്വം, സാഹോദര്യം, സാമൂഹ്യനീതി, പരമാധികാരം, മതനിരപേക്ഷത എന്നീ സവിശേഷതകളുള്ള രാഷ്ട്രമായാണ് ഇന്ത്യൻ റിപ്പബ്ലിക് വിഭാവനം ചെയ്തിരിക്കുന്നത്.





## ഇന്ത്യൻ ഭരണഘടനയുടെ ആമുഖം

നമ്മൾ, ഇന്ത്യയിലെ ജനങ്ങൾ, ഇന്ത്യയെ ഒരു **പരമാധികാര-സ്ഥിതിസമത-മതനിരപേക്ഷ-ജനാധിപത്യ റിപ്പബ്ലിക്കായി** രൂപപ്പെടുത്തുന്നതിനും ഇന്ത്യയിലെ എല്ലാ പൗരരുടെയും സാമൂഹികവും സാമ്പത്തികവും രാഷ്ട്രീയവുമായ **നീതി**

ചിന്ത, ആവിഷ്കാരം, വിശ്വാസം, ഭക്തി, ആരാധന എന്നിവയ്ക്കുള്ള **സ്വാതന്ത്ര്യം**

പദവി, അവസരങ്ങൾ എന്നിവയിലുള്ള **സമതം**

എന്നിവ ഉറപ്പാക്കുന്നതിനും വ്യക്തിയുടെ അന്തസ്സും രാഷ്ട്രത്തിന്റെ ഐക്യവും അഖണ്ഡതയും ഉറപ്പുവരുത്തുന്ന **സാഹോദര്യം** എല്ലാവരിലും വളർത്തുന്നതിനും ദൃഢനിശ്ചയം ചെയ്തുകൊണ്ട് നമ്മുടെ ഭരണഘടനാസഭയിൽ വച്ച്, 1949 നവംബറിന്റെ ഈ ഇരുപത്തിയാറാം ദിവസം ഈ ഭരണഘടനയെ ഇതിനാൽ അംഗീകരിക്കുകയും നിയമമാക്കുകയും നമ്മൾ, നമുക്കായിത്തന്നെ സമർപ്പിക്കുകയും ചെയ്യുന്നു.



“ നമ്മൾ ഹിന്ദുക്കളും മുഹമ്മദീയരും പാഴ്സികളും ക്രിസ്ത്യാനികളുമാണെന്നതിനപ്പുറം പ്രാഥമികമായ യാഥാർഥ്യം നമ്മൾ ഇന്ത്യാക്കാരാണ് എന്നതാണ്. ”  
- ഗോപാലകൃഷ്ണ ഗോഖലെ

- മതനിരപേക്ഷത നമ്മുടെ രാജ്യത്തിന്റെ സംസ്കാരമാണ്. നൂറ്റാണ്ടുകളായി വിവിധ മതങ്ങളും അവയുടെ ഭാഗമായ വിശ്വാസങ്ങളും ആചാരങ്ങളും ഇവിടെ നിലവിലുണ്ട്. ഈ വൈവിധ്യങ്ങളെ ഇന്ത്യ എന്ന ആശയത്തിൽ ഏകീകരിക്കുന്നത് മതനിരപേക്ഷതയാണ്.





“ ജനാധിപത്യം സംരക്ഷിക്കാൻ ജനങ്ങൾക്ക് സ്വാതന്ത്ര്യത്തെക്കുറിച്ച് വ്യക്തമായ ധാരണ ഉണ്ടാവണം; ആത്മാഭിമാനവും ഐക്യബോധവും ഉണ്ടാവണം. ”

- മഹാത്മാഗാന്ധി

- ഇന്ത്യ ജനാധിപത്യ രാഷ്ട്രമാണെന്ന് പ്രഖ്യാപിച്ചത് നമ്മുടെ ഭരണഘടനയാണ്. എന്നാൽ, ജനാധിപത്യം എന്ന സങ്കല്പത്തിന് അതിനുമുമ്പുതന്നെ ഇന്ത്യയുടെ ചരിത്രത്തിൽ പ്രധാനമായ ഇടമുണ്ടായിരുന്നു. ബുദ്ധഭിക്ഷുസംഘത്തിൽ പാർലമെന്റ് എന്ന സംവിധാനം നിലവിലിരുന്നു. സ്വാതന്ത്ര്യസമരകാലത്ത്, സ്വാതന്ത്ര്യത്തോടൊപ്പം പ്രധാനപ്പെട്ട അവകാശമായി ജനാധിപത്യം രാജ്യത്ത് എല്ലാ വിഭാഗം ജനങ്ങളും ഉന്നയിച്ചു.



Jan 15



“ **സോ**ഷ്യലിസം എന്നത് ഒരു ജീവിതരീതി മാത്രമല്ല, അത് സാമൂഹ്യവും സാമ്പത്തികവുമായ പ്രശ്നങ്ങളോടുള്ള ശാസ്ത്രീയ സമീപനം കൂടിയാണ്. ”

- ജവഹർലാൽ നെഹ്റു

- നമ്മുടെ രാജ്യം സ്ഥിതിസമത്വ റിപ്പബ്ലിക് ആണ്. എല്ലാവർക്കും തുല്യമായ അവസരങ്ങളും അവകാശങ്ങളും സ്ഥിതിസമത്വത്തിൽ ഉൾപ്പെടുന്നു. സാമൂഹികമായ വിവേചനങ്ങളും സാമ്പത്തികമായ അസമത്വങ്ങളും അവസാനിപ്പിക്കാൻവേണ്ടി നടന്ന ജനകീയപ്രക്ഷോഭങ്ങളാണ് ഈ ആശയത്തെ ഭരണഘടനയുടെ ഭാഗമാക്കിയത്.





“ **സാമൂഹികജനാധിപത്യം** യാഥാർഥ്യമാവാതെ ജനാധിപത്യം നിലനിൽക്കില്ല. എന്താണ് സാമൂഹികജനാധിപത്യം? സ്വാതന്ത്ര്യം, തുല്യത, സാഹോദര്യം എന്നിവ ജീവിതതത്വമാണെന്ന് തിരിച്ചറിയുന്ന ജീവിതരീതിയാണ് സാമൂഹികജനാധിപത്യം. ”  
 - ഡോ. ബി ആർ അംബേദ്കർ

■ ഇന്ത്യൻ ജനത എന്നത് ഐക്യബോധത്തിന്റെ വികാരമാണ്. ഈ വികാരമാണ് സാമൂഹ്യവും രാഷ്ട്രീയവുമായ അടിമത്തത്തിൽ നിന്നുള്ള വിമോചനത്തിനായി ഒരുമിക്കാൻ ഇന്ത്യക്കാരെ പ്രേരിപ്പിച്ചത്. ദേശീയപ്രസ്ഥാനത്തോടൊപ്പം ആദിവാസികൾ, ദളിതർ, സ്ത്രീകൾ, കർഷകർ, തൊഴിലാളികൾ തുടങ്ങിയ വിവിധ വിഭാഗങ്ങൾ സ്വാതന്ത്ര്യത്തിനും സമത്വത്തിനും വേണ്ടി നടത്തിയ സംഘടിത സമരങ്ങളും ചേർന്നാണ് ഇന്ത്യൻ റിപ്പബ്ലിക് എന്ന യാഥാർഥ്യത്തെ സൃഷ്ടിച്ചത്.






“ ജനങ്ങളുടെ താല്പര്യം സംരക്ഷിക്കുന്നിടത്തോളം മാത്രമേ ഒരു നിയമത്തിന്റെ പവിത്രത നിലനിൽക്കുന്നുള്ളൂ. ”

- ഭഗത് സിംഗ്

- വിദേശാധിപത്യത്തിൽനിന്ന് രാജ്യം സ്വതന്ത്രമാവണം എന്നത് മാത്രമായിരുന്നില്ല ഇന്ത്യയ്ക്ക് സ്വാതന്ത്ര്യം എന്നതിലൂടെ ഉദ്ദേശിച്ചത്. പരിപൂർണ്ണമായ വ്യക്തിസ്വാതന്ത്ര്യവും സാമൂഹ്യസ്വാതന്ത്ര്യവും ജനങ്ങൾ പ്രധാനമായിത്തന്നെ കരുതി. ജനിക്കാനും അഭിമാനത്തോടെ ജീവിക്കാനുമുള്ള സ്വാതന്ത്ര്യം അവകാശമായി ഭരണഘടന കാണുകയും ചെയ്യുന്നു. ഭരണഘടനാമൂല്യങ്ങൾ ആധാരമാക്കി രൂപപ്പെടുത്തുന്ന നിയമങ്ങൾ ഈ പൗരാവകാശങ്ങളുടെ സംരക്ഷണത്തിനാവണം.





“ **ഇ**ന്ത്യ എല്ലാ മതങ്ങൾക്കും സ്വന്തമായ ഇടം നൽകുന്ന രാഷ്ട്രമാണ്. ”

- ആനി ബസന്റ്

- മതനിരപേക്ഷത എന്ന സംസ്കാരത്തെ ഭരണഘടനയിലെ പ്രധാനപ്പെട്ട മൂല്യമാക്കിയതിലൂടെ മറ്റുരാജ്യങ്ങളിൽനിന്ന് വ്യത്യസ്തമായൊരു സവിശേഷതയിലേക്ക് നമ്മുടെ രാജ്യം ഉയരുകയാണുണ്ടായത്. ഏതു മതവിശ്വാസിക്കും ഒരു മതത്തിലും വിശ്വസിക്കാത്ത വ്യക്തിക്കും ഒരേ അവകാശങ്ങൾ ഇന്ത്യൻ ഭരണഘടന ഉറപ്പുനൽകുന്നു.





“ **തൊട്ടുകുടായ്മയോട് അനുഭാവമുള്ള ദൈവമുണ്ടെങ്കിൽ ഞാൻ ആ ദൈവത്തെ അംഗീകരിക്കുകയില്ല.** ”  
 - **ബാലഗംഗാധരതിലക്**

■ നമ്മുടെ രാജ്യത്ത് ആര്യാധിപത്യത്തോടെ പ്രബലമായ സമ്പ്രദായമാണ് ജാതി. മേൽജാതികളും കീഴ്ജാതികളും എന്ന നിലയിലെ വിഭജനം മനുഷ്യരെ പരസ്പരം അകറ്റിനിർത്തുക മാത്രമല്ല ചെയ്തത്, ക്രൂരമായ വിവേചനങ്ങൾ കീഴ്ജാതി എന്ന് വിശേഷിപ്പിച്ച വിഭാഗങ്ങൾക്കുമേൽ അടിച്ചേൽപ്പിക്കുകയും ചെയ്തു. ജാതിയുടെ പേരിൽ തൊട്ടുകുടായ്മയും മനുഷ്യതരഹിതമായ നിരവധി വിലക്കുകളും കീഴ്ജാതിവിഭാഗങ്ങൾ അനുഭവിക്കേണ്ടിവന്നു. ജാതി വിവേചനത്തിനെതിരായ മനുഷ്യാവകാശ പ്രക്ഷോഭങ്ങൾ ഇന്ത്യൻ സ്വാതന്ത്ര്യസമരത്തോടൊപ്പം വളർന്നു.





“ **സ്വാ**തന്ത്ര്യം നൽകപ്പെടുന്നതല്ല, അത് എടുക്കപ്പെടുന്നതാണ്. ”  
- സുഭാഷ് ചന്ദ്രബോസ്

- സ്വാതന്ത്ര്യം മനുഷ്യാവകാശമാണെന്ന് തിരിച്ചറിഞ്ഞ ജനങ്ങളുടെ ശബ്ദമുയർന്നത് വിദേശ അടിമത്തത്തിൽനിന്നുള്ള സ്വാതന്ത്ര്യത്തിനുവേണ്ടി മാത്രമായിരുന്നില്ല. ഔദാര്യമായി നൽകപ്പെടേണ്ടതല്ല വ്യക്തിക്കും സമൂഹത്തിനും അനുഭവിക്കേണ്ട സ്വാതന്ത്ര്യമെന്ന ഉയർന്ന ബോധത്തിന്റെ ആശയപരമായ രേഖയായി നമ്മുടെ ഭരണഘടന മാറുന്നത് ആ തിരിച്ചറിവിലൂടെയാണ്.





“ ഒരു മുസ്ലിം എന്ന നിലയിൽ എനിക്ക് മതപരവും സാംസ്കാരികവുമായി തനതായ ഒരു ഇടമുണ്ട്. അവിടെ ആരും ഇടപെടുന്നത് എനിക്ക് ഉൾക്കൊള്ളാനാവുന്നതല്ല. അതേസമയം, ഇതോടൊപ്പം എന്റെ ജീവിതയാഥാർഥ്യങ്ങളിൽനിന്ന് ഞാൻ ഉൾക്കൊണ്ടിരിക്കുന്ന മറ്റൊരു അനുഭവമുണ്ട്. ഞാൻ അഭിമാനത്തോടെ ഉൾക്കൊള്ളുന്ന ഇന്ത്യ എന്ന അനുഭവമാണത്. ഇസ്ലാം എന്ന വികാരത്തിന് ഇന്ത്യ എന്ന വികാരത്തിൽനിന്ന് എന്നെ പിന്തിരിപ്പിക്കാനാവില്ല. ഇന്ത്യൻ ദേശീയതയിലെ പ്രധാന ഘടകം തന്നെയാണ് ഞാൻ. ഞാൻ കൂടി ഉൾപ്പെടുത്തില്ലെങ്കിൽ ഇന്ത്യൻ ദേശീയത അപൂർണ്ണമായിരിക്കും. ”

- മൗലാനാ അബ്ദുൽ കലാം ആസാദ്





“ എവിടെയാണോ അടിച്ചമർത്തൽ ഉള്ളത്, അവിടെയെല്ലാം ആത്മാഭിമാനത്തോടെ നിർവഹിക്കേണ്ടുന്ന ഒരു കാര്യം അതിനെതിരെ ശബ്ദമുയർത്തുകയും ഇന്നുതന്നെ അടിച്ചമർത്തൽ അവസാനിപ്പിക്കണമെന്ന് ഉറക്കെ വിളിച്ചുപറയുകയുമാണ്. നിങ്ങൾ ശക്തരാണെങ്കിൽ തീർച്ചയായും അടിച്ചമർത്തപ്പെടുന്നവരുടെ വിമോചനത്തിനുവേണ്ടി നിലകൊള്ളുകതന്നെവേണം. ”  
 - സരോജിനി നായിഡു



■ തിരുത്തപ്പെടേണ്ടതും പരിഷ്കരിക്കപ്പെടേണ്ടതുമായ ആചാരങ്ങൾ എക്കാലത്തും ഇന്ത്യയിൽ ഉണ്ടായിരുന്നു. അക്കൂട്ടത്തിൽ പ്രധാനമാണ് സ്ത്രീകൾ അനുഭവിച്ചിരുന്ന അടിമത്തവും അടിച്ചമർത്തലും. സ്ത്രീകൾക്ക് വിദ്യാഭ്യാസത്തിനും തൊഴിൽ ചെയ്യാനുമുള്ള സ്വാതന്ത്ര്യം ലഭ്യമായത് ആചാരങ്ങൾ മറികടന്നതിലൂടെയാണ്. ആചാരങ്ങൾ ലംഘിക്കാൻ നടന്ന പ്രക്ഷോഭങ്ങളുടെകൂടി സൃഷ്ടിയാണ് നമ്മുടെ ഭരണഘടന.



“ ഇസ്ലാം എന്നാൽ സമാധാനം എന്നും മുസ്ലിം എന്നാൽ ദൈവത്തിനു കീഴടങ്ങുന്നയാൾ എന്നുമാണ് അർത്ഥം. എന്നാൽ നമ്മുടെ മാധ്യമങ്ങൾ അവരെ വെറുപ്പുള്ളവരെന്ന നിലയിൽ അവതരിപ്പിക്കുന്നു. ”  
- അരുൺ ആസഫ് അലി

■ മതസ്‌പർദ്ധ മാനവികതയ്ക്കും മതനിരപേക്ഷതയ്ക്കും റിപ്പബ്ലിക് എന്ന ആശയത്തിന് തന്നെയും വിരുദ്ധമാണ്. ഈ യാഥാർത്ഥ്യം ഭരണഘടന നിലവിൽ വരുന്നതിനുമുമ്പുതന്നെ ഇന്ത്യൻ ജനത തിരിച്ചറിഞ്ഞിരുന്നു. മതവിരോധമോ മതങ്ങൾ തമ്മിൽ വിവേചനമോ വളർത്താനുള്ള ഏതൊരു ശ്രമവും ഭരണഘടനാവിരുദ്ധമാണ്.





**ന**മ്മുടെ ഭരണഘടന രൂപപ്പെട്ടത് ഒരു ജനാധിപത്യപ്രക്രിയയിലൂടെയാണ്.

- 1935ലെ ഗവൺമെന്റ് ഓഫ് ഇന്ത്യ ആക്ടിന്റെ സ്ഥാനത്താണ് നമ്മുടെ ഭരണഘടന നിലവിൽ വന്നത്.
- 1946 ഡിസംബർ 6ന് ഭരണഘടനാനിർമ്മാണത്തിനായി ഒരു സഭയെ തെരഞ്ഞെടുത്തിരുന്നു.
- ഡോ. രാജേന്ദ്രപ്രസാദ് ആയിരുന്നു സഭയുടെ ചെയർമാൻ.
- 1946 ഡിസംബർ 13ന് ജവഹർലാൽ നെഹ്റു ഭരണഘടനയുടെ ഉദ്ദേശ്യലക്ഷ്യങ്ങൾ സഭയിൽ അവതരിപ്പിച്ചു.
- 1947 ഓഗസ്റ്റ് 29ന് ഭരണഘടനയുടെ കരട് എഴുതിത്തയ്യാറാക്കുന്നതിനായി ഡോ. ബി.ആർ. അംബേദ്കർ ചെയർമാനായുള്ള ഏഴംഗസമിതിയെ സഭ നിയോഗിച്ചു.
- 1949 നവംബർ 26ന് ഭരണഘടനാനിർമ്മാണസഭ ഭരണഘടന അംഗീകരിച്ചു.
- 1950 ജനുവരി 26ന് നമ്മുടെ ഭരണഘടന നിലവിൽവന്നു.
- ഭരണഘടന നിലവിൽവന്ന ദിവസമാണ് റിപ്പബ്ലിക് ദിനം.

റിപ്പബ്ലിക് എന്ന ആശയം ജനങ്ങൾ മനസ്സിലാക്കുന്നതെങ്ങനെ?

- ഭരണഘടനാമൂല്യങ്ങളായ സ്വാതന്ത്ര്യവും സ്ഥിതിസമത്വവും സാഹോദര്യവും മതനിരപേക്ഷതയും ജനാധിപത്യവും സാമൂഹികനീതിയും നിലനിൽക്കുന്നതായി ജനങ്ങൾക്ക് അനുഭവപ്പെടുമ്പോൾ ഇന്ത്യ റിപ്പബ്ലിക് ആണെന്ന് ജനങ്ങൾ മനസ്സിലാക്കുന്നു.



ഭരണഘടനാമൂല്യങ്ങൾ എങ്ങനെയാണ് നിലനിൽക്കുക?

- ജനങ്ങൾക്ക് ഭരണഘടനാമൂല്യങ്ങളെക്കുറിച്ച് ധാരണയുണ്ടായിരിക്കണം.
- അവകാശങ്ങൾ അനുഭവിക്കാൻ കഴിയണം.
- ഭരണഘടനയിൽ പറയുന്നതും ജനങ്ങൾക്ക് അനുഭവിക്കാൻ കഴിയാത്തതുമായ അവകാശങ്ങൾ തിരിച്ചറിയണം.
- അത്തരം അവകാശങ്ങൾക്കായി ശബ്ദമുയർത്തണം.
- അതിലൂടെ ഭരണഘടനാമൂല്യങ്ങൾ നിലനിർത്താൻ കഴിയും. അങ്ങനെ, ഇന്ത്യ എന്ന റിപ്പബ്ലിക് നിലനിൽക്കും.





“ ഒരു ഭരണഘടന എത്രമാത്രം മികച്ചതാണെങ്കിലും അത് കൈകാര്യം ചെയ്യാൻ ചുമതലപ്പെട്ടവർ അതിന്റെ മൂല്യം മനസ്സിലാക്കുന്നില്ലെങ്കിൽ ആ ഭരണഘടന അങ്ങേയറ്റം വികലമായിത്തീരും എന്ന് ഞാൻ കരുതുന്നു. ഭരണഘടന മികച്ചതായി അനുഭവപ്പെടുന്നത് പൂർണ്ണമായും ഭരണഘടനയെ മാത്രം ആശ്രയിച്ചല്ല, മറിച്ച്, അതിലെ ആശയങ്ങൾ നടപ്പിലാക്കാൻ ചുമതലപ്പെട്ടവരെക്കൂടി ആശ്രയിച്ചാണ്. ഭരണകൂടത്തിന്റെ ഭാഗമായ ലെജിസ്ലേറ്റർ, എക്സിക്യൂട്ടീവ്, ജുഡീഷ്യറി എന്നിവയ്ക്ക് സഹായകമാകാൻ മാത്രമേ ഭരണഘടനയ്ക്ക് കഴിയൂ. ഇവയുടെ പ്രവർത്തനങ്ങൾ നിർണയിക്കുന്നതാവട്ടെ, രാഷ്ട്രീയപാർട്ടികളും ജനങ്ങൾ തെരഞ്ഞെടുക്കുന്ന പ്രതിനിധികളുമാണ്. അവരുടെ കൈയിലെ വികലമായ ഒരു ഉപകരണമായിപ്പോകരുത് നമ്മുടെ ഭരണഘടന. ”

- ഡോ. ബി ആർ അംബേദ്കർ



“ ഇന്ത്യയിൽ ഏതെങ്കിലുമൊരു പ്രദേശം ഒരു പ്രത്യേക സംസ്കാരത്തിനുവേണ്ടി നിലകൊള്ളുന്നുവെന്ന് ഞാൻ വിശ്വസിക്കുന്നില്ല. നമുക്ക് നിഷേധിക്കാനാവാത്ത ചില യാഥാർഥ്യങ്ങളുണ്ട് എന്നത് ശരിയാണ്. എന്നാൽ ആ യാഥാർഥ്യങ്ങളിൽ പലതും രാഷ്ട്രമെന്ന സങ്കല്പത്തിന് അനുകൂലമല്ല. അവ നമ്മുടെ പൊതുലക്ഷ്യത്തെ ശിഥിലീകരിക്കുന്നവയാണ്. നമ്മൾ ഇന്ത്യാക്കാരാണ് എന്ന ബോധം നിർമ്മിക്കുക എന്നതാണ് നമ്മുടെ പൊതുലക്ഷ്യം. നമ്മൾ പ്രാഥമികമായി ഇന്ത്യാക്കാരാണ്, അത് കഴിഞ്ഞാണ് നമ്മൾ ഹിന്ദുക്കളും മുസ്ലീങ്ങളുമൊക്കെ ആവുന്നത് എന്ന് പറയുന്നതിനോട് ഞാൻ യോജിക്കുന്നില്ല. നമ്മുടെ മതങ്ങളിൽനിന്നോ സംസ്കാരത്തിൽനിന്നോ ഭാഷയിൽനിന്നോ രൂപപ്പെടുന്ന വിധേയത്വമാണെങ്കിൽപ്പോലും ഇന്ത്യാക്കാർ എന്ന വിധേയത്വത്തെ നേരിയതോതിലെങ്കിലും ബാധിക്കുന്നതിനോട് എനിക്ക് പൊരുത്തപ്പെടാൻ കഴിയില്ല. ഞാനാഗ്രഹിക്കുന്നത്, പ്രാഥമികമായും അന്തിമമായും നമ്മൾ ഇന്ത്യാക്കാർ മാത്രമായിരിക്കണം എന്നാണ്. ”

- റൊമില മാപ്പർ

### ഇന്ത്യ എന്ന റിപ്പബ്ലിക്

സാമൂഹ്യസാക്ഷരതാപാഠങ്ങൾ ■ ഭരണഘടനാസാക്ഷരതാപുസ്തകം 2



KERALA STATE LITERACY MISSION AUTHORITY  
 'Aksharam', Near Govt. HSS Pettah,  
 Pettah P.O., Thiruvananthapuram-24  
 phone: 0471-2472253, 2472254  
 email: stateliteracymission@gmail.com